

துஆக்களின் தொகுப்பு

1

“இறைவனை நினைவில் கொள்ளும்
ஒவ்வொரு தருணத்திற்கும்
ஒரு துஆ வழிகாட்டி...”

பிஸ்மி ரேடியோ (BISME RADIO)

"அறிவின் ஒளியை உலகெங்கும் பரப்பும் இஸ்லாமிய ஊடகம்"

அளவற்ற அருளாளனும் நிகரற்ற அன்புடையோனுமான அல்லாஹ்வின் திருப்பெயரால்...

மனிதகுலத்திற்கு வழிகாட்டும் இஸ்லாமிய அறிவையும் உயர்ந்த ஒழுக்க விழுமியங்களையும் உலகெங்கும் பரப்பும் உயரிய நோக்கத்துடன், சிங்கப்பூரைத் தலைமையிடமாகக் கொண்டு இயங்கிவரும் பிஸ்மே ரேடியோ, இலாப நோக்கமற்ற, நம்பகமான, சர்வதேச இஸ்லாமிய டிஜிட்டல் வானொலியாகும்.

எல்லைகளையும் மொழிகளையும் தாண்டி, உலகின் பல்வேறு நாடுகளில் வாழும் மக்களின் உள்ளங்களை ஒரே இறைநம்பிக்கையின் பிணைப்பில் இணைக்கும் ஊடகப் பாலமாக பிஸ்மே ரேடியோ திகழ்கிறது. நவீன தொழில்நுட்பத்தின் வாயிலாக, உலகின் எந்த மூலையில் வாழ்ந்தாலும், ஒவ்வொரு நேயருக்கும் தரமான, ஆதாரப்பூர்வமான, மனதைத் தொட்டுச் செல்லும் இஸ்லாமிய உள்ளடக்கங்களை 24 மணி நேரமும் இடையறாது வழங்கி வருகிறது.

திருக்குர்ஆனின் இனிய ஒதுதல், அதன் தர்ஜுமா மற்றும் தஃப்ஸீர் விளக்கங்கள், உலகின் எந்தப் பகுதியில் இருந்தாலும் அந்தந்த உள்ளூர் நேரத்திற்கேற்ப அதான் ஒலிபரப்பு, அறிவை வளர்க்கும் இஸ்லாமிய சொற்பொழிவுகள், ஆன்மீகப் பாடல்கள், குடும்பம், இளைஞர்கள், பெண்கள், குழந்தைகள் மற்றும் சமூகம் சார்ந்த பல்துறை நிகழ்ச்சிகள் என, வாழ்வின் ஒவ்வொரு பரிமாணத்திற்கும் வழிகாட்டும் நிகழ்ச்சிகளை வழங்குவதே பிஸ்மே ரேடியோவின் சிறப்பம்சமாகும்.

ஊடகம் என்பது வெறும் தகவல் பரிமாற்றக் கருவி மட்டுமல்ல; அது மனித மனங்களை மாற்றும் ஆற்றல் மிக்க ஒரு பொறுப்பாகும் என்ற உணர்வுடன், உண்மை, நம்பகத்தன்மை மற்றும் சமூகப் பொறுப்புணர்வை அடிப்படையாகக் கொண்டு தனது சேவையை பிஸ்மே ரேடியோ முன்னெடுத்து வருகிறது. இறைநம்பிக்கை, அறிவு, நல்லொழுக்கம், கருணை, ஒற்றுமை மற்றும் மனிதநேயத்தை உலகெங்கும் பரப்புவதில் தன்னை அர்ப்பணித்துள்ள இந்த ஊடகம், தலைமுறைகளை நல்வழிப்படுத்தும் அறிவொளியின் கலங்கரை விளக்கமாகத் திகழ்கிறது.

எமது தொலைநோக்கு (Vision)

இறைநம்பிக்கை, அறிவு, கருணை மற்றும் ஒற்றுமையை உலகெங்கும் பரப்பி, அமைதி, சமூக நல்லிணக்கம் மற்றும் உயர்ந்த மனிதநேய விழுமியங்களை நிலைநாட்டும் உலகின் முன்னணி, நம்பகமான இஸ்லாமிய டிஜிட்டல் வானொலித் தளமாக உருவெடுப்பதே எமது தொலைநோக்காகும்.

எமது பணி (Mission)

திருக்குர்ஆனும் ஸஹீஹான ஸுன்னாவும் வழிகாட்டும் ஆதாரப்பூர்வமான இஸ்லாமிய அறிவை தரமான ஊடக நிகழ்ச்சிகள் மூலம் உலக மக்களிடம் கொண்டு சேர்ப்பதும், கல்வி, ஆன்மிகம், நல்லொழுக்கம், வாழ்நாள் முழுவதுமான கற்றல், மத நல்லிணக்கம், சமூகப் பொறுப்புணர்வு மற்றும் மனிதநேயப் பண்புகளை வளர்த்தெடுத்து, இறையச்சமிக்க பொறுப்புள்ள சமூகத்தை உருவாக்குவதும் எமது பணியாகும்.

எமது அடிப்படை விழுமியங்கள் (Core Values)

BISME என்ற எமது பெயரே, எமது பணியையும் பண்பையும் பிரதிபலிக்கும் நிலையான விழுமியங்களின் சின்னமாக விளங்குகிறது.

B – Benevolence (கருணை)

மனிதகுலத்தின் நலனுக்காக இரக்கம், அன்பு மற்றும் இறையச்சத்துடன் சேவையாற்றுவதல்.

I – Integrity (நேர்மை)

உண்மைத்தன்மை, நம்பகத்தன்மை, வெளிப்படைத்தன்மை மற்றும் பொறுப்புணர்வை அனைத்து செயல்பாடுகளிலும் கடைப்பிடித்தல்.

S – Service (சேவை)

சமூக நலனையே எமது ஒவ்வொரு முயற்சியின் மையமாகக் கொண்டு தன்னலமற்ற அர்ப்பணிப்புடன் செயல்படுதல்.

M – Moderation (மிதநிலை)

இஸ்லாம் வலியுறுத்தும் சமநிலை, அமைதி, சகிப்புத்தன்மை, சகோதரத்துவம் மற்றும் நல்லிணக்கத்தைப் பேணிப் பரப்புவதல்.

E – Excellence (சிறப்புமிக்க செயல்பாடு)

தரம், புதுமை, திறன் மற்றும் தொடர்ச்சியான முன்னேற்றத்தின் மூலம் சமூக முன்னேற்றத்திற்கும் ஆன்மிக வளத்திற்கும் நிலையான பங்களிப்பை வழங்குதல்.

எமது உறுதிமொழி

அறிவை ஒலிபரப்பி... ஈமானை வலுப்படுத்தி... இதயங்களை இணைத்து... சமூகத்தை உயர்த்துவோம். "அல்லாஹ்வின் திருப்தியை மட்டுமே நோக்கமாகக் கொண்டு, உலகெங்கும் வாழும் மக்களுக்கு நன்மை பயக்கும் அறிவையும் உயர்ந்த இஸ்லாமிய விழுமியங்களையும் பரப்பும் பணியில் பிஸ்மே ரேடியோ தொடர்ந்து அர்ப்பணிப்புடன் செயல்படும். அல்லாஹ் எமது இந்தப் பணியை ஏற்றுக்கொண்டு, உலக மக்களுக்கு வழிகாட்டும் சதாகத்துல் ஜாரியாவாக இதனை நிலைநிறுத்துவானாக.

ஆமீன் ஆமீன் யா ரப்பல் ஆலமீன்

தினமும் ஓத வேண்டிய துஆ

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ
وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ

வணக்கத்திற்குரியவன் அல்லாஹ்வைத் தவிர யாருமில்லை. அவன் தனித்தவன். அவனுக்கு நிகரானவன் இல்லை. ஆட்சி அவனுக்குரியதே. புகழும் அவனுக்குரியதே. அவன் அனைத்துப் பொருட்களின் மீதும் ஆற்றலுடையவன்.

காலையில் ஓதும் துஆ

أُصْبَحْنَا وَأُصْبَحَ الْمُلْكُ لِلَّهِ وَالْحَمْدُ لِلَّهِ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ
الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ رَبِّ أَسْأَلُكَ خَيْرَ مَا فِي هَذَا الْيَوْمِ
وْخَيْرَ مَا بَعْدَهُ وَأَعُوذُ بِكَ مِنْ شَرِّ مَا فِي هَذَا الْيَوْمِ وَشَرِّ مَا بَعْدَهُ رَبِّ أَعُوذُ بِكَ
مِنَ الْكَسَلِ وَسُوءِ الْكِبَرِ رَبِّ أَعُوذُ بِكَ مِنْ عَذَابٍ فِي النَّارِ وَعَذَابٍ فِي الْقَبْرِ

நாங்கள் காலைப் பொழுதை அடைந்து விட்டோம். காலை நேரத்து ஆட்சி அல்லாஹ்வுக்கே உரியது. அல்லாஹ்வுக்கே புகழனைத்தும். வணக்கத்திற்குரியவன் அல்லாஹ்வைத் தவிர யாருமில்லை. அவன் தனித்தவன். அவனுக்கு நிகரானவன் யாருமில்லை. அவனுக்கே ஆட்சி. புகழும் அவனுக்கே. அவன் அனைத்துப் பொருட்களின் மீதும் ஆற்றலுடையவன். இறைவா! இந்த பகலின் நன்மையையும், அதன் பின்னர் வரும் நன்மையையும் உன்னிடம் வேண்டுகிறேன். இந்த பகலின் தீங்கை விட்டும், அதன் பின்னர் வரும் தீங்கை விட்டும் உன்னிடம் பாதுகாப்புத் தேடுகிறேன். சோம்பலை விட்டும், மோசமான முதுமையை விட்டும் உன்னிடம் பாதுகாப்புத் தேடுகிறேன். என் இறைவா! நரகின் வேதனையை விட்டும், மண்ணறையின் வேதனையை விட்டும் உன்னிடம் பாதுகாப்புத் தேடுகிறேன்.

மாலையில் ஓதும் துஆ

أَمْسَيْنَا وَأَمْسَى الْمُلْكُ لِلَّهِ وَالْحَمْدُ لِلَّهِ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ
الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ رَبِّ أَسْأَلُكَ خَيْرَ مَا فِي هَذِهِ اللَّيْلَةِ
وَخَيْرَ مَا بَعْدَهَا وَأَعُوذُ بِكَ مِنْ شَرِّ مَا فِي هَذِهِ اللَّيْلَةِ وَشَرِّ مَا بَعْدَهَا رَبِّ أَعُوذُ
بِكَ مِنَ الْكَسَلِ وَسُوءِ الْكِبَرِ رَبِّ أَعُوذُ بِكَ مِنْ عَذَابٍ فِي النَّارِ وَعَذَابٍ فِي الْقَبْرِ

நாங்கள் மாலைப் பொழுதை அடைந்து விட்டோம். மாலை நேரத்து ஆட்சி அல்லாஹ்வுக்கே உரியது. அல்லாஹ்வுக்கே புகழனைத்தும். வணக்கத்திற்குரியவன் அல்லாஹ்வைத் தவிர யாருமில்லை. அவன் தனித்தவன். அவனுக்கு நிகரானவன் யாருமில்லை. அவனுக்கே ஆட்சி. புகழும் அவனுக்கே. அவன் அனைத்துப் பொருட்களின் மீதும் ஆற்றலுடையவன். இறைவா! இந்த இரவின் நன்மையையும், அதன் பின்னர் வரும் நன்மையையும் உன்னிடம் வேண்டுகிறேன். இந்த இரவின் தீங்கை விட்டும், அதன் பின்னர் வரும் தீங்கை விட்டும் உன்னிடம் பாதுகாப்புத் தேடுகிறேன். சோம்பலை விட்டும், மோசமான முதுமையை விட்டும் உன்னிடம் பாதுகாப்புத் தேடுகிறேன். என் இறைவா! நரகின் வேதனையை விட்டும், மண்ணறையின் வேதனையை விட்டும் உன்னிடம் பாதுகாப்புத் தேடுகிறேன்.

இரவில் விழிப்பு வந்தால் ஓத வேண்டியவை

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ * وَلَهُ الْحَمْدُ وَهُوَ عَلَى كُلِّ شَيْءٍ
قَدِيرٌ الْحَمْدُ لِلَّهِ وَسُبْحَانَ اللَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا
بِاللَّهِ اللَّهُمَّ اغْفِرْ لِي

வணக்கத்திற்குரியவன் அல்லாஹ்வைத் தவிர யாருமில்லை. அவன் தனித்தவன். அவனுக்கு நிகரானவன் யாரு மில்லை. ஆட்சி அவனுக்கே. புகழும் அவனுக்கே. அவன் அனைத்துப் பொருட்களின் மீதும் ஆற்றலுடையவன். அல்லாஹ் தூயவன். அல்லாஹ் மிகப் பெரியவன். நன்மைகள் செய்வதும், தீமைகளிலிருந்து விலகுவதும் அல்லாஹ்வின் உதவியால் தான். இறைவா! என்னை மன்னித்து விடு.

வீட்டிலிருந்து வெளியே செல்லும் போது

بِسْمِ اللَّهِ رَبِّ أَعُوذُ بِكَ مِنْ أَنْ أَزِلَّ أَوْ اضِلَّ أَوْ أَظْلِمَ
أَوْ اظْلَمَ أَوْ أَجْهَلَ أَوْ يُجْهَلَ عَلَيَّ

அல்லாஹ்வின் பெயரால் (வெளியேறுகிறேன்). என் இறைவா! நான் சருகி விடாமலும், வழி தவறி விடாமலும், அநீதி இழைக்காமலும், அநீதி இழைக்கப்படாமலும், மூடனாகாமலும், (பிறரை) மூடராக்காமலும் இருக்க உன்னிடம் பாதுகாப்புத் தேடுகிறேன்.

பள்ளிவாசலுக்குள் நுழையும் போது

اللَّهُمَّ افْتَحْ لِي أَبْوَابَ رَحْمَتِكَ

இறைவா! உனது அருள் வாசல்களை எனக்காக திறப்பாயாக!

பள்ளிவாசலை விட்டு
வெளியேறும் போது

اللَّهُمَّ إِنِّي أَسْأَلُكَ مِنْ فَضْلِكَ

இறைவா! உனது அருளை வேண்டுகிறேன்.
-ஆதாரம்: முஸ்லிம் 1165

சாப்பிடும் போதும்,
பருகும் போதும்

بِسْمِ اللَّهِ

அல்லாஹ்வின் பெயரால் எனக் கூற வேண்டும்.
ஆதாரம் புகாரி 5376,5378

பிஸ்மில்லாஹ் கூற
மறந்து விட்டால்

بِسْمِ اللَّهِ فِي أَوَّلِهِ وَآخِرِهِ

“அல்லாஹ்வின் பெயரால், அதன் தொடக்கத்திலும் முடிவிலும்”

உணவு உண்டபின்

الْحَمْدُ لِلَّهِ الَّذِي أَطْعَمَنِي هَذَا وَرَزَقَنِيهِ مِنْ غَيْرِ حَوْلٍ مِنِّي وَلَا قُوَّةٍ

எனக்கு இந்த உணவை அளித்து, என் சக்தியோ திறமையோ இல்லாமல் இதை எனக்கு வழங்கிய அல்லாஹ்வுக்கே எல்லாப் புகழும்."

Jami' at-Tirmidhi 3458

கோபம் வரும்போது

أَعُوذُ بِاللَّهِ مِنَ الشَّيْطَانِ الرَّجِيمِ

விரட்டப்பட்ட ஷைத்தானின் தீங்கை விட்டும் அல்லாஹ்விடம் பாதுகாப்புத் தேடுகிறேன்.

ஸஹீஹ் புகாரி (Sahih al-Bukhari: 6115)

— சுலைமான் பின் சுலத் (ரலி)

நன்மைகளைத் தேர்ந்தெடுக்கும் துஆ

اللَّهُمَّ إِنِّي أَسْتَخِيرُكَ بِعِلْمِكَ ، وَأَسْتَقْدِرُكَ بِقُدْرَتِكَ ،
وَأَسْأَلُكَ مِنْ فَضْلِكَ الْعَظِيمِ

இறைவா! உனது பேரறிவைக் கொண்டு உன்னிடம் நன்மையைக் கேட்கிறேன்; உனது வல்லமையைக் கொண்டு உன்னிடம் ஆற்றலைக் கேட்கிறேன்; உனது மாபெரும் அருளிலிருந்து உன்னிடம் யாசிக்கிறேன்.

ஸஹீஹ் புகாரி (Sahih al-Bukhari: 1162)

— ஜாபிர் பின் அப்தில்லாஹ் (ரலி)

தூங்கும் போது

بِسْمِكَ اللَّهُمَّ أَمُوتُ وَأُحْيَا

"அல்லாஹ்வே! உமது திருநாமத்தால் நான் மரணிக்கிறேன் (உறங்குகிறேன்); உமது திருநாமத்தாலே நான் உயிர் பெறுகிறேன்."

Sahih al-Bukhari 6324

தூங்கி எழுந்த பின்

الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ

நம்மை மரணித்தவர்களைப் போல உறங்க வைத்த பின் மீண்டும் உயிர்ப்பித்த அல்லாஹ்வுக்கே எல்லாப் புகழும். அவனிடமே மீண்டும் உயிர்த்தெழுதல் உள்ளது."

Sahih al-Bukhari 6312

ஆடை அணியும் போது

الْحَمْدُ لِلَّهِ الَّذِي كَسَانِي هَذَا وَرَزَقَنِيهِ مِنْ غَيْرِ حَوْلٍ مِنِّي وَلَا قُوَّةٍ

"எனக்கு இந்த ஆடையை அணிவித்து, என் வலிமையோ திறமையோ இல்லாமல் இதை வழங்கிய அல்லாஹ்வுக்கே எல்லாப் புகழும்."

Sunan Abu Dawud 4023

Jami' at-Tirmidhi 3458

கண்ணாடி பார்க்கும் போது

اللَّهُمَّ كَمَا أَحْسَنْتَ خَلْقِي فَأَحْسِنْ خُلُقِي

அல்லாஹ்வே! நீ என் உருவத்தை அழகாகப்
படைத்ததுபோல், என் குணத்தையும் அழகாக்குவாயாக."
Musnad Ahmad 24392 (Hasan)

மழை பெய்யும் போது

اللَّهُمَّ صَيِّبًا نَافِعًا

அல்லாஹ்வே! இது பயனுள்ள மழையாக இருக்கச்
செய்வாயாக."

Sahih al-Bukhari 1032

மழை பெய்த பின்

مُطَرِّئًا بِفَضْلِ اللَّهِ وَرَحْمَتِهِ

அல்லாஹ்வின் அருளாலும் கருணையாலும் எங்களுக்கு
மழை பொழியப்பட்டது."

Sahih al-Bukhari 846
Sahih Muslim 71